



IL-KUMMISSJONI
EWROPEA

Brussell, 13.9.2017
COM(2017) 477 final

ANNEX 1

ANNESS

tal-

PROPOSTA GHAL REGOLAMENT TAL-PARLAMENT EWROPEW U TAL-KUNSILL

on dwar l-ENISA, l-“Aġenzija tal-UE għaċ-Ċibersigurtà” li jhassar ir-Regolament (UE) 526/2013, u li jikkonċerna ċ-Ċertifikazzjoni taċ-Ċibersigurtà tat-Teknoloġija tal-Infommazzjoni u tal-Komunikazzjoni (“l-Att dwar iċ-Ċibersigurtà”)

{ SWD(2017) 500 final }

{ SWD(2017) 501 final }

{ SWD(2017) 502 final }

REKWIŻITI LI GHANDHOM JISSODISFAW IL-KORPI TAL-VALUTAZZJONI TAL-KONFORMITÀ

Il-korpi tal-valutazzjoni tal-konformità li jixtiequ jigu akkreditati għandhom jissodisfaw ir-rekwiżiti li ġejjin:

1. Il-korp tal-valutazzjoni tal-konformità għandu jkun stabbilit skont il-liġi nazzjonali u għandu jkollu personalità ġuridika.
2. Korp tal-valutazzjoni tal-konformità għandu jkun korp terz indipendenti mill-organizzazzjoni jew mill-prodotti jew is-servizzi tal-ICT li jivvaluta.
3. Korp li jappartjeni għal assoċjazzjoni kummerċjali jew federazzjoni professjonali li tirrappreżenta impriżi involuti fid-disinn, il-manifattura, il-forniment, l-assemblaġġ, l-użu jew il-manutenzjoni tal-prodotti u s-servizzi tal-ICT li jivvaluta, bil-kundizzjoni li juri l-indipendenza tiegħu u n-nuqqas ta' kunflitt ta' interess, jista' jitqies li huwa korp bħal dan.
4. Il-korp tal-valutazzjoni tal-konformità, il-manigment ta' livell għoli tiegħu u l-persunal responsabbli għat-twettiq tal-kompiti tal-valutazzjoni tal-konformità, la għandhom ikunu d-disinjatur, il-manifattur, il-fornitur, l-installatur, ix-xerrej, is-sid, l-utent jew dak responsabbli għall-manutenzjoni tal-prodott jew s-servizz tal-ICT li qed jiġi vvalutat, u lanqas ma għandhom ikunu r-rappreżentant awtorizzat ta' xi wahda minn dawk il-partijiet. Dan ma għandux jipprekludi l-użu tal-prodotti vvalutati li huma meħtieġa għall-operazzjonijiet tal-korp tal-valutazzjoni tal-konformità jew l-użu ta' prodotti bħal dawn għal finijiet personali.
5. Korp tal-valutazzjoni tal-konformità, il-manigment ta' livell għoli tiegħu u l-persunal responsabbli għat-twettiq tal-kompiti tal-valutazzjoni tal-konformità, la għandhom ikunu involuti direttament fid-disinn, il-manifattura jew il-kostruzzjoni, fil-kummerċjalizzazzjoni, fl-installazzjoni, fl-użu jew fil-manutenzjoni ta' dawk il-prodotti jew is-servizzi tal-ICT, u lanqas ma għandhom jirrappreżentaw lill-partijiet li jwettqu dawk l-attivitajiet. Dawn ma għandhom jiehdu sehem fl-ebda attività li tista' tohloq kunflitt mal-indipendenza tal-ġudizzju jew l-integrità tagħhom b'rabta mal-attivitajiet tal-valutazzjoni tal-konformità li għalihom huma jkunu notifikati. Dan għandu japplika, b'mod partikolari, għas-servizzi ta' konsulenza.
6. Il-korpi tal-valutazzjoni tal-konformità għandhom jiżguraw li l-attivitajiet tas-sussidjarji jew is-subkuntratturi tagħhom ma jaffettwawx il-kunfidenzjalità, l-oġġettività jew l-imparzjalità tal-attivitajiet tal-valutazzjoni tal-konformità tagħhom.
7. Il-korpi tal-valutazzjoni tal-konformità u l-persunal tagħhom għandhom iwettqu l-attivitajiet tal-valutazzjoni tal-konformità bl-oġġla livell ta' integrità professjonali u bil-kompetenza teknika meħtieġa fil-qasam speċifiku u għandhom ikunu hielsa minn kull pressjoni u perswazzjoni, inkluż ta' natura finanzjarja, li jistgħu jinfluwenzaw il-ġudizzju tagħhom jew ir-riżultati tal-attivitajiet tal-valutazzjoni tal-konformità tagħhom, speċjalment fir-rigward ta' persuni jew gruppi ta' persuni b'interess fir-riżultati ta' dawk l-attivitajiet.
8. Korp tal-valutazzjoni tal-konformità għandu jkun kapaċi jwettaq il-kompiti tal-valutazzjoni tal-konformità assenjati lilu skont dan ir-Regolament, kemm jekk dawk il-kompiti jitwettqu

mill-korp tal-valutazzjoni tal-konformità nnifsu, kif ukoll jekk f'isem il-korp jew fir-responsabbiltà tiegħu.

9. F'kull żmien u għal kull proċedura ta' valutazzjoni tal-konformità u għal kull tip jew kategorija jew subkategorija ta' prodotti jew servizzi tal-ICT, il-korp tal-valutazzjoni tal-konformità għandu jkollu għad-dispożizzjoni tiegħu dawn il-htigijiet li ġejjin:

(a) persunal b'għarfien tekniku u esperjenza biżżejjed u xierqa biex iwettaq il-kompiti tal-valutazzjoni tal-konformità;

(b) deskrizzjonijiet tal-proċeduri li b'konformità magħhom titwettaq il-valutazzjoni tal-konformità, filwaqt li jiġu żgurati t-trasparenza u l-kapaċità tar-riproduzzjoni ta' daww il-proċeduri. Dan għandu jkollu stabbiliti l-politika u l-proċeduri xierqa fis-seħh li jiddistingwu bejn il-kompiti li jwettaq bħala korp notifikat u attivitajiet oħra;

(c) proċeduri għat-twettiq ta' attivitajiet li jqisu kif xieraq id-daqs tal-impriza, is-settur li fih topera, l-istruttura tagħha, il-grad tal-kumplessità tat-teknoloġija tal-prodott jew is-servizz tal-ICT ikkonċernat u n-natura ta' massa jew ta' serje tal-proċess tal-produzzjoni.

10. Korp tal-valutazzjoni tal-konformità għandu jkollu l-mezzi meħtieġa biex iwettaq il-kompiti tekniċi u amministrattivi konnessi mal-attivitajiet tal-valutazzjoni tal-konformità b'mod xieraq u għandu jkollu aċċess għat-tagħmir u l-faċilitajiet kollha meħtieġa.

11. Il-persunal responsabbli biex iwettaq l-attivitajiet tal-valutazzjoni tal-konformità għandu jkollu dawn li ġejjin:

(a) taħriġ tekniku u vokazzjonali sod li jkopri l-attivitajiet kollha tal-valutazzjoni tal-konformità;

(b) għarfien sodisfaċenti tar-rekwiżiti tal-valutazzjonijiet li jsiru minnu u awtorità adegwata biex jagħmel daww il-valutazzjonijiet;

(c) għarfien xieraq tar-rekwiżiti applikabbli u l-istandards tal-ittestjar;

(d) il-kapaċità meħtieġa biex ifassal ċertifikati, rekords u rapporti li juru li l-valutazzjonijiet ikunu saru.

12. Għandha tkun żgurata l-imparzjalità tal-korpi tal-valutazzjoni tal-konformità, tal-manigment ta' livell għoli tagħhom u tal-persunal tal-valutazzjoni tagħhom.

13. Ir-remunerazzjoni tal-manigment ta' livell għoli tal-korp u tal-persunal tal-valutazzjoni ta' korp tal-valutazzjoni tal-konformità ma għandhiex tiddependi mill-għadd ta' valutazzjonijiet imwettqa u lanqas mir-riżultati ta' daww il-valutazzjonijiet.

14. Il-korpi tal-valutazzjoni tal-konformità għandhom jipprevedu polza tal-assigurazzjoni tar-responsabbiltà sakemm ir-responsabbiltà ma tingarrx mill-Istat skont il-liġi nazzjonali, jew sakemm l-Istat Membru nnifsu ma jkunx direttament responsabbli għall-valutazzjoni tal-konformità.

15. Il-persunal ta' korp tal-valutazzjoni tal-konformità għandu jkun fid-dmir li josserva s-segretezza professjonali fir-rigward tal-informazzjoni kollha miksuba fit-twettiq tal-kompiti tiegħu skont dan ir-Regolament jew skont kwalunkwe dispożizzjoni tal-liġi nazzjonali li jgħibha fis-seħh, hlief fir-rigward tal-awtoritajiet kompetenti tal-Istat Membri li fihom jitwettqu l-attivitajiet tal-korp.

16. Il-korpi tal-valutazzjoni tal-konformità għandhom jissodisfaw ir-rekwiżiti tal-istandard EN ISO/IEC 17065:2012.

17. Il-korpi tal-valutazzjoni tal-konformità għandhom jiżguraw li l-laboratorji tal-ittestjar użati għall-finijiet tal-valutazzjoni tal-konformità jissodisfaw ir-rekwiżiti tal-istandard EN ISO/IEC 17025:2005.